

Татарстан Республикасы Әлмәт шәһәре "45-нче балалар бакчасы "Космос"
гомум устөрешле мәктәпкәчә белем бирү муниципаль бюджет учреждениясе"

Милли татар төркем тәрбиячеләрнең методик куш берләшмәсе

"Татар халык горөф – гадәтләре "

Доклад

“Балаларны татар халкының горөф – гадәтләре урнәгендә тәрбияләү”

Төзедә:
1 категорияле тәрбияче,
Мөхәммәтъярова Эльвира
Валентин кызы

2020 ел

Милли бәйрәмнәр, татар халкының горейф-гадәтләре, йолалары онытыла бару сәбәпле, бер-берсез белән аралашу, очрашулар сирәгәя бара. Хәтта авыл жирендә дә бер-берсен белмәүче кешеләр бар. Бүгенге көндә күп кенә өлкәннәребез дә борынгыдан килгән йолаларны, бәйрәм күренешләренә хәтерләп үк житкермиләр. Шулайда авыл жирендә чын татар әби- бабаларыбыз бар әле. Соңгы елларда халкыбызның горейф-гадәтләренә, йолаларына һәм бәйрәмнәренә игътибар арта башлады. Шулай уңайдан күп кенә бәйрәмнәребез яңадан халык арасына кереп бара. Халкыбызның йола-бәйрәмнәрен, горейф-гадәтләрен торгызу һәм яңарту безнең “Акчәчәк” балалар бакчасында да актив алып барыла. Милли бәйрәмнәр һәм горейф-гадәтләр, балаларыбызны халык културасы белән таныштыруда, зур урын алып тора.

“Акчәчәк” балалар бакчасында яңа уку елына өстенлекле юнәлеш итеп алдагы юнәлешләр сайлап алынды:

- татар халкының горейф-гадәтләре, йолалары, бәйрәмнәре урнәгендә тәрбияләү;
- татар халык уеннар үрнәгендә тәрбияләү;
- сөйләм телен үстерү;
- татар халык әкиятләре аша тәрбияләү;
- сәнгати-эстетик тәрбия.

Милли белем бирүнең төп компонентлары :

- Туган як мәдәниятен, халык традицияләрен өйрәнү
- Туган телдә тәрбия һәм уку
- Милли тәрбия бирү алымнарын куллану
- Милли үзәк булдыру

Халык педагогикасы, төп тәрбияви алым буларак, халык културасының барлык компонентларын да куллана. Аларга керәләр:

- халык авыз ижады
- жырлар (бишек жырлары, такмаklar, мөнәжәтләр һ.б.)
- әкиятләр
- мәкаль-әйтемнәр
- милли бәйрәмнәр.

Нәкъ менә шушы алымнар, безнең балар бакчасында да балаларны тәрбияләүдә һәм белем бирүдә зур урын алып тора.

Бүгенге көндә балалар бакчасы тәрбиячеләре алдында торган бурычларның иң мөһиме – балаларга максатлы рәвештә - үз туган телен өйрәтү, шулай ук аларны халкыбызның сәнгате, горейф-гадәтләре, бәйрәмнәре, йолалары, милли әдәбияты белән таныштыру.

Балаларга ана телен өйрәтүдә төп бурычларның берсе – халкыбызның әдәби байлыгына, фольклор мирасына, аның горейф гадәтләренә таяну. Үз телен яратучы, милләтен хөрмәтләүче кешене тәрбияләүне халык педагогикасына таянып эш итү зарур. Жор телле халкыбыз ижад иткән табышмаklar, санамышлар, такмаklar, әкиятләр, бәетләр, моңлы бишек жырлары – тел өйрәнүдә иң бай чыганак.

Халык бәйрәмнәре ул халыкны милләт итеп берләштерә торган чараларның берсе. Һәр милләтнең үзенә генә хас бәйрәмнәре була. Татар халкының **Сәмбелә,**

Сабантуй, Нәүрүз, Нардуган, Корбан гаете, Ураза бәйрәме, каз өмәсе, никах-туй йоласы, бәби туге бәйрәмнәре елдан-ел камилләшә, кызыклы итеп оештырыла башлады. Шушы бәйрәмнәрнең кайберләре безнең балалар бакчасында да үткәрелә.

Яңа уку елына аяк басу белән, безнең балалар бакчасында уңыш бәйрәме, алтын көзне каршылау **“Сөмбелә”** бәйрәме белән башланып китә. Елның сихри фасылында, көн белән төн тигезләшкән мәлдә, татар халкы Сөмбелә бәйрәмен үткәргән.

Өлкәннәр көненә безнең балалар бакчасында күп еллар хезмәт иткән өлкәннәребезгә күмәк, жырлы-биюле “Аулак өй” исемле театр-тамаша әзерлибез. Шулай ук шушы “Аулак өй” күренеше белән безнең балалар “Теләнче-Тамак авылы картлар һәм инвалидлар йорты” нда кунакта булды. **«Аулак өй»**нең нәрсә икәннән мөгаен һәр кеше дә беләдер, чөнки бу гореф гадәт бик борынгыдан килә. Элек, олылар туганнарына яисә эшләре буенча киткәч, кызлар үзләре генә калганнар һәм кунакка дус кызларын чакырганнар. Озакламый аларга егетләр дә килеп кушылган. Зур һәм шаян төркемдә бию һәм жыр, мазәкләр сөйләү башланган. Егетләр һәм кызлар милли татар уеннары уйнаганнар. Нәкъ менә шул «Аулак өй» татарларның гореф гадәте булып киткән.

“Әниләр көне” дә безнең бакчада бик күңелле үтә. Быел без аны башкачарак үткәргә уйладык һәм ул **“Исем кушу йоласы, бишек жырлары”** исеме астында үтте. Бәйрәм оештыруда әниләребез дә актив катнашты. Зурлар төркеменә йөрүче балаларыбызның әниләре бишек жырлары башкардылар. Тәрбиячеләребез бала йоклату йоласын күрсәттеләр.

Исем кушу гаиләдәге зур вакыйга. Исем кушу, бала тугач та, бер атна-ун көн эчендә башкарыла. Балага исем кушу «бәби туге» белән ныгытыла. Гаилә тәкъдиме белән мөхәллә имамы тарафыннан кушыла. Исем кушу мәжлесендә ата-ана, әби-баба, туганнар һәм кендек әби катнашырга тиеш.

Бишек жырлары. Галимнәр инде күптән ачыклаган: балага белем һәм тәрбия бирүдә бишек жырлары бик зур роль уйный. Алар сабийның тыныч холыклы булып үсүенә ярдәм итә. Әнисенң жырлары аша ул туган телендә сүзләр әйтергә, тирә-якны танып белергә, фикерләү сәләтен, сөйләмен үстерергә өйрәнә. Игътибар иткәннегез бардыр, балалар, бигрәк кызлар, курчаклы уйнаганда, аларны «ә-ә-ә итә» дип, үзләренчә йоклаткандай итәләр. Димәк, бишек жырлары балага тулысынча аңлашылып бетмәсә дә, беркадәресе аның зиһенендә, күңелендә барыбер сакланып кала. Бишек жырлары - баланы ничек яшәргә, кешеләргә ихтирамлы, мәрхәмәтле булырга, ата-ананы, туганнарын хөрмәт итәргә өйрәтә, туган теленә, милләтенә мөхәббәт тәрбияли.

Язгы чәчүләр тәмамлангач татар халкы үзенң ин зур бәйрәнәренң берсе булган **Сабантуй** бәйрәмен үткәрә. Сабантуй элек-электән халкыбызның һәрчак яратып, зур күтәренкелек белән үткәрә торган олы бәйрәме. Анда кыр батырларын, көрәшчеләрне, колхоз алдынгыларын бүләклиләр. Бу бәйрәмне үткәрү өчен аерым көн билгеләнмәгән. Ләкин безнең балалар бакчасында “Сабантуй” бәйрәме “Балаларны яклау көне” ндә үткәрелә. Шул уңайдан балалар өчен бик күңелле чара үткәрелә. Бәйрәмне оештыруда ата-аналарның да роле зур. Алар һәрдаим безнең зур ярдәмчеләребез. Бәйрәм балалар мәйданчыгында

үткәрелә. Бәйрәм балалар өчен ярышлар, көрәшләр, ат чабышлары, спорт уеннары, жыр-биюләр белән бик кызык һәм мавыктыргыч үтә.

Балалар туган телне, халкыбызның горел-гадәтләрен өйрәнүдә, беренче чара булып **уеннар** тора. Уеннар тәрбия чыганагы буларак, баланың төрле яктан үсүенә йогынты ясый. Аларда катнашу баланың физик көчә, жыр-биюгә осталыгын, сүз байлыгын арттырырга ярдәм итә. Күмәк эшләү, ярдәмләшү, шәфкатьлелек, кушканны үтәү кебек уңай сыйфатларны үстерә.

Татар халкының тарихы, горел-гадәтләре, традицияләре, көнкүреш һәм тел үзенчәлекләре халык уеннарында киң чагылыш таба. Татар халкының уеннарын балалар бик тиз өйрәнәләр һәм бик теләп уйныйлар. Балаларга уен тәкъдим иткәндә, аларның иң яхшы үзләштерә торганны сайларга кирәк.

Балалар **хәрәкәтле уеннар**га өстенлек бирәләр һәм без алар белән күбрәк “Мәче һәм тычкан”, “Ябалак”, “Йоклаган песи”, “Очты, очты...”, “Аю-бүре”, “Күрсәт әле үскәнем”, “Милүшә-дилбегә” кебек уеннар уйныйбыз. Уеннардан балалар уңай тәьсир алалар, шулай ук тел байлыгын арттыралар.

Төркемдә балалар белән “Серле капчык”, “Әбием сандыгы”, “Танып бел”, “Мәликә”, “Йөзек салышлы”, “Ватык телефон” кебек уеннар алына.

Сюжетлы-рольле уеннар да бик зур урын бирелә. Бу балаларга бер-берсенә хөрмәт, әдәплелек хисен үстерергә ярдәм итә. Шулай ук **дидактик уеннар** да өстенлек бирелә. Бу уеннар “Нәрсә артык?”, “Читкенең парың тап”, “Савыт-сабаны бизә”, “Милли киёмнәрне бизәү” һ. б. баланың дәрәҗәсизлекләрен, уйлап табу сәләтен үстерә. Шөгыйльләренә уздырганда физминуткалар өчен кызыклы, хәрәкәтле күнекмәләр алабыз. Бу “Кәжә мөкәҗә” – үртәвеч, “Үчти-үчти, үчтеки”, “Әти биштә”. Балалар бик теләп катнашалар, үртәвечләрен бик тиз отып алалар.

Безнең «Акчәчәк» балалар бакчасында милли хис тәрбияләү түбәндәге юнәлешләрдән чыгып оештырыла:

- балаларга республика, туган як турында мәгълүмат бирү;
- халкыбызның горел-гадәтләре белән тирәнтен таныштыру;
- әдәби һәм мәдәни байлыгыбыз турында кузгаллау булдыру;
- туган телдә сөйләшәргә теләк уяту, аны хөрмәт итү;
- төбәктә яшәүче язучылар, сәнгать кешеләре белән танышу;
- милли бәйрәмнәрнең тарихы белән таныштыру, аларда катнашу;
- халыклар, милләتلәр арасындагы дуслык төшенчәсе барлыгын жикерү.

Һәрбер төркемдә милли почмаклар бар. Тәрбиячеләр һәрдаим аларны баеп, тулыландырып торалар. Балаларга халкыбызның үткәнен, горел-гадәтләрен кузгаллау өчен күп төрле альбомнар әзерләдек. Аларга керәләр:

- Татар халык уеннары
- Милли орнаментлар
- Татар халык ашлары
- Татар халык табышмаклары
- Татар халык бәйрәмнәре һ.б.

Үзбездә бакчада фольклор элементларын туплап, эш барышында киң кулланабыз. Нинди генә тәрбия чарасы әкият, сынамыш, санамыш, жырлы-биюле яисә хәрәкәтле уеннардан башка үтә микән.

Халык бэйрэмнәре һәм йолалары кешене тормыш тәртипләренә һәм талапләренә күнектерергә ярдәм итә. Бу бэйрэмнәрне халыкның олысы-кечесе бергәләп уздыра. Яшьләр бэйрэмнәрнең тәртибен, йоласын кечкендән үк белеп, күреп, өйрәнеп үсәргә тиеш. Балаларга кечкендән үк әдәплелек, инсафлык, мәрхәмәтлелек тәрбияләүдә әти-әниләр, тәрбиячеләр зур эш алып барырга тиеш. Балаларга үз-үзен тоту белү, аралаша белү күнекмәләрен балалар бакчасында һәм гаиләдә өйрәтергә кирәк. Әгәрдә без балаларны шушы тәртиптә тәрбияләсәк шул чагында гына милләт, халык өчен тәрбияле балалар үстерәбез .